



सूर्योदय राजपत्र

सूर्योदय नगरपालिकाद्वारा प्रकाशित

खण्ड (६), फिक्कल, इलाम, १ नं. प्रदेश, नेपाल, श्रावण ३ गते २०७९ साल, सङ्ख्या ३

भाग-२

यस सूर्योदय नगरपालिकाको कार्यपालिकाले बनाएको तल लेखिए बमोजिमको नियमावली र कार्यविधिहरू सर्वसाधारणको जानकारीका लागि प्रकाशन गरिएको छ।

सूर्योदय नगरपालिकाको गाईको प्रजननको लागि उन्नत नस्ल (सेक्सड सिमेन) कार्यक्रम प्रयोग तथा

सञ्चालन सम्बन्धी कार्यविधि, २०७९

कार्यपालिकाबाट स्वीकृत मिति: २०७९।०४।०२ गते

प्रस्तावना: सूर्योदय नगरपालिकाको नीति एक घर एक उन्नत जातको गाई पालनलाई आधार मानि उन्नत नस्लबाट कृत्रिम गर्भाधान सेवा कार्यक्रमबाट सूर्योदय नगरपालिकालाई गाईको स्रोत केन्द्र निर्माण गर्ने र हालको ४५००० लिटर प्रतिदिन उत्पादन रहेको दूधलाई २ लाख लिटर प्रतिदिन उत्पादन पुर्याउने लक्ष्यलाई हासिल गर्न नेपालको संविधानको धारा २२६ र स्थानीय सरकार सञ्चालन ऐन २०७४ को दफा १०२को उपदफा २ बमोजिम र सूर्योदय नगरपालिकाको ऐन र नियमावलीहरूको परिधिमा रहि यो कार्यविधि निर्माण गरिएको छ ।

परिच्छेद - १

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम : यस कार्यविधिको नाम सूर्योदय नगरपालिकाको गाईको प्रजननको लागि उन्नत नस्ल (सेक्सड सिमेन) कार्यक्रम प्रयोग तथा सञ्चालन सम्बन्धी कार्यविधि, २०७९ रहेको छ ।
(२) यो कार्यविधि कार्यपालिकाबाट स्वीकृत भई राजपत्रमा प्रकाशन भए पश्चात तुरुन्त प्रारम्भ हुनेछ ।
२. परिभाषा : (१) विषय र प्रसङ्गले फरक अर्थ नलागेमा यस कार्यविधिमा:
 - क) "कार्यक्रम" भन्नाले "नगरपालिका क्षेत्रमा कृषकको लागत साझेदारीमा हुने गाईको प्रजननको लागि उन्नत नस्ल(सेक्सड सिमेन) कार्यक्रम" सम्झनुपर्दछ ।
 - ख) "नगरपालिका" भन्नाले "सूर्योदय नगरपालिका" सम्झनुपर्दछ ।
 - ग) "कार्यालय" भन्नाले "सूर्योदय नगरपालिका, नगर कार्यपालिकाको कार्यालय" सम्झनुपर्दछ ।
 - घ) "शाखा" भन्नाले "सूर्योदय नगरपालिका, नगर कार्यपालिकाको कार्यालयको पशुसेवा शाखा" सम्झनुपर्दछ ।
 - ङ) "वडा कार्यालय" भन्नाले "सूर्योदय नगरपालिकाको वडा कार्यालय" सम्झनुपर्दछ ।
 - च) "सहकारी सदस्य" भन्नाले "सूर्योदय नगरपालिका कार्यक्षेत्र भएका सूर्योदय नगरपालिका, नगर कार्यपालिकाको कार्यालयमा दर्ता भई हाल सञ्चालनमा रहेका दुग्ध उत्पादक सहकारी संस्थामा आवद्ध सदस्य" सम्झनुपर्दछ ।

- छ) "समूह सदस्य" भन्नाले "सूर्योदय नगरपालिका, नगर कार्यपालिकाको कार्यालयमा दर्ता भई हाल सञ्चालनमा रहेका कृषि/पशुपालन समूह" सम्झनुपर्दछ ।
- ज) "व्यावसायिक फर्म" भन्नाले "सूर्योदय नगरपालिका, नगर कार्यपालिकाको कार्यालयमा दर्ता भई हाल सञ्चालनमा रहेका व्यावसायिक गाई फर्म" सम्झनुपर्दछ ।
- झ) "उन्नत गाई पालन गरेका कृषक" भन्नाले " होलेस्टिन गाई पालन गरिरहेका किसान" लाई सम्झनुपर्दछ ।
- ञ) "प्राविधिक" भन्नाले "सूर्योदय नगरपालिका, नगर कार्यपालिकाको कार्यालयको पशुसेवा शाखामा कार्यरत प्राविधिक कर्मचारी वा निजी कृत्रिम गर्भाधानकर्ता प्राविधिक" लाई सम्झनुपर्दछ ।
- ट) "कोष" भन्नाले "नगरपालिकाले स्थापना गरेको कृत्रिम गर्भाधान कोष" सम्झनुपर्दछ ।

परिच्छेद – २

कार्यविधिको आवश्यकता, कार्यक्रमको लक्ष्य तथा उद्देश्य

३. कार्यविधिको आवश्यकता: सूर्योदय नगरपालिकाको १४ वटै वडाहरूमा किसानहरूको मुख्य पेसाको रूपमा गाई पालन रहेको छ । नगरपालिकाले कच्चा दुग्ध उत्पादनमा लागत मूल्य कम गर्न पशु आहार बिकास कार्यक्रम मार्फत विभिन्न प्रजातिको डाले घाँस र नेपियरका प्रजातिहरू र सिजन अनुसार घाँसको बिऊ र बिरुवा वितरण गर्ने गरेको छ । यस नगरपालिकालाई गाईको श्रोतकेन्द्रकै रूपमा विभिन्न ठाउँबाट किसानहरू गाई खरिद गर्न आउने भएकोले यस नगरपालिकामा उत्पादन भएका उन्नत नस्लहरू दिन दिनै सकिदैं गएको परिप्रेक्ष्यमा दूधको उत्पादन वृद्धि गर्न र गाई पालनलाई व्यवसायीकरण गर्न उन्नत नस्ल (सेक्सड सिमेन)कार्यक्रम प्रयोग तथा सञ्चालन सम्बन्धी कार्यविधिको आवश्यकताले यो कार्यविधि निर्माण गरिएको हो ।

४. कार्यक्रमको लक्ष्य: गाई पालक किसानहरूलाई पूर्ण ग्यारेन्टीको साथ उन्नत नस्लको उपलब्धताको सुनिश्चित गर्दै गाई पालनलाई व्यवसायीकरण गर्दै नगरपालिकालाई उन्नत गाईको श्रोतकेन्द्रको रूपमा विकास गर्ने कार्यक्रमको लक्ष्य रहेको छ ।

५. कार्यक्रमको उद्देश्य : यस कार्यक्रमको देहाय बमोजिमका उद्देश्यहरू रहेका छन् ।

- १) गाई पालनमा बिशिष्टिकृत नस्लको विकास गर्ने ।
- २) दुग्ध उत्पादन अभिवृद्धि गरि कृषकहरूको आमदानी वृद्धि गर्ने ।
- ३) गाई पालनलाई सम्मानजनक नाफामुखी व्यवसायको रूपमा विकास गर्दै रोजगारीका अवसरहरू सृजना गर्ने ।

परिच्छेद - ३

छनौट प्रक्रिया र कार्यक्रम कार्यान्वयन विधि

६. कार्यक्रम कार्यान्वयन र छनौट प्रक्रिया:

(१) उन्नत नस्लको प्रयोगका लागि किसान र गाईको छनौट प्रक्रिया र कार्यान्वयन विधि देहाय बमोजिम हुनेछ:

- क) गाई २ देखि ४ बेत सम्मको र होलिस्टेन जातको हुनु पर्नेछ ।
- ख) किसानको गोठ र भकारो सुधार भएको हुनु पर्नेछ ।
- ग) गाईको उमेर, स्वास्थ्य र जात उचित हुनु पर्नेछ ।
- घ) लागत साझेदारी बापतको खरिद मूल्यको ५० प्रतिशत रकम जम्मा गरेको नगदी रसिद लिएको हुनु पर्नेछ ।
- ङ) कृत्रिम गर्भाधान गराउनु पर्ने पशुलाई नियमित स्याहारसुसार गरी गर्भाधान गराउनु पूर्व सुरुमा गाई प्रजननयोग्य भएको जानकारी शाखालाई गराउनु पर्नेछ।
- च) समय अनुसार आन्तरिक तथा बाह्य परजीवी विरुद्धको औषधी प्रयोग गर्ने र सो को रेकर्ड राखेको हुनु पर्नेछ ।
- छ) शाखाले कृत्रिम गरेको गाईको फोटो सहितको अभिलेख राख्नेछ ।
- ज) खोरेत रोग विरुद्धको खोप प्रयोग गरेको गाई हुनु पर्नेछ ।
- झ) उन्नत नस्ल (सेक्स्ड सिमेन) प्रयोग गरिएको गाईबाट जन्मिएको बाछीलाई ६ महिना पछि अनिवार्य बीमा गर्नु पर्नेछ ।
- ञ) सेक्स्ड सिमेनबाट जन्मिएको बाछीलाई नगरपालिका भित्र मात्र खरिद बिक्री गर्न पाइनेछ खरिद गर्नुपूर्व उक्त व्यक्तिले नगरपालिकाको पशु सेवा शाखामा सूचीकृत हुनु पर्नेछ ।
- ट) सेक्स्ड सिमेनको लागि वडामार्फत आवेदन माग गरिनेछ । एक आर्थिक वर्षको लागि वडामा प्राप्त नामावली टोल खुलेको विवरण र गाईको जात र वेतको विवरण सहित वडा कार्यालयले पशु सेवा शाखामा विवरण पठाउनु पर्नेछ । वडा कार्यालयबाट आएको विवरणहरू मध्ये मापदण्ड पुगेको गाईहरूलाई क्रमशः कृत्रिम गर्भाधान सेवा उपलब्ध गराइनेछ । सहकारी सदस्य, समूह सदस्य, व्यावसायिक फार्म र उन्नत गाई पालन गरेका कृषकहरू प्राथमिकतामा पर्नेछन् ।
- ठ) कृत्रिम गर्भाधानकर्ताले कृत्रिम गर्भाधान पछि सर्त निर्देशन सहितको कृत्रिम गर्भाधान कार्डको विवरण भरेर कृषकलाई उपलब्ध गराउनु पर्नेछ ।
- ड) सेक्स्ड सिमेनबाट जन्मिएको बाछीहरूको पहिचान सहित कानमा ट्याग राखिनु पर्नेछ ।

ढ) कार्यालयको पशुसेवा शाखाको कृत्रिम गर्भाधान कर्ताबाट मात्र सेक्स्ड सिमेन प्रयोग गराइनेछ । यदि कार्यालयको आफ्नो प्राविधिक क्षमताले सेक्स्ड सिमेनको प्रयोगमा अपुग भएमा शाखासँग कृत्रिम गर्भाधान सेवाको लागि सम्झौता गरेको निजी प्राविधिकहरूलाई कार्य दक्षताका आधारमा तोकिएको मागमा सिमेन उपलब्ध गराइ प्रयोग गराइनेछ ।

(२) माथि उल्लिखित दफा ६ को उपदफा (१) को खण्ड अ) मा लेखिएको वडाबाट आएको सिफारिस भएका किसानहरूको र गाईको विषयमा पशु सेवा शाखाले पुनः विचार गर्नु परे वा मापदण्ड नपुगेको पाइएमा वडालाई जानकारी गराउनु पर्नेछ ।

(३) सेक्स्ड सिमेनबाट कृत्रिम गर्भाधान गराएको किसानको गाईको गर्भाधान असफल भए प्राविधिकको सल्लाह बमोजिम गरी र दोहोर्याउनु परे एक पटकलाई लागत साझेदारीको रकम तिर्नु पर्ने छैन तर कृत्रिम गर्भाधान असफल भई दोहोर्याउनु परे सम्बन्धित वडा कार्यालयले प्रमाणित गरी पशु सेवा शाखालाई पठाउनुपर्नेछ ।

(४) कृषकबाट प्राप्त ५० प्रतिशत लागत साझेदारी वापतको रकमलाई कोष स्थापना गरी जम्मा गरिनेछ ।

(५) कोषमा जम्मा भएको रकम र प्रति वर्ष सेक्स्ड सिमेन तथा अन्य उन्नत नस्लको सिमेन खरिद वापत विनियोजित रकमबाट उन्नत नस्ल खरिद गरिनेछ । साथै उन्नत नस्लको सेक्स्ड सिमेन कार्यक्रमको लागत साझेदारी वापतको रकम सोही कोषमा जम्मा हुने व्यवस्था गर्नुपर्नेछ ।

(६) जुनसुकै सिमेन प्रयोग गर्दा चार प्रतिशत टुट फुट तथा बिग्रेको हुनसक्ने हुनाले सो वापत चार प्रतिशत मोटोलिटी कायम गरिएको छ । जसको लागि प्रति एक सय डोज सिमेन स्ट्र बाट चार का दरले कमको गणना हुन सक्नेछ । सो अनुसार कृत्रिम गर्भाधान कोषमा चार प्रतिशतका दरले हुने रकम कम (घटी) रकम जम्मा हुन सक्नेछ ।

(७) उन्नत नस्ल (सेक्स्ड सिमेन)को प्रयोग गर्न किसानहरूले सूचना प्राप्त भएपछि वडा कार्यालयमा आवेदन दिनु पर्नेछ । वडा कार्यालयले पशु सेवा शाखामा अनुसूची - १ बमोजिम सिफारिस गर्नु पर्नेछ । साथै किसानले पशु सेवा शाखासँग गर्ने कबुलियतनामा अनुसूची - २ बमोजिम हुनेछ ।

परिच्छेद - ४

विविध

७. अनुगमन मूल्याङ्कन र प्रगति प्रतिवेदन: (१) कार्यक्रम कार्यान्वयन पश्चात् कार्यक्रमको अनुगमन मूल्याङ्कन गर्ने दायित्व वडा समिति र पशु सेवा शाखाको हुनेछ । प्रत्येक महिना कार्यक्रमको प्रगति प्रतिवेदन पशु सेवा शाखाले आर्थिक विकास समितिलाई पेस गर्नेछ र आर्थिक विकास समितिले आवश्यकता अनुसार नगर कार्यपालिकामा अनुगमन मूल्याङ्कन र प्रगति प्रतिवेदन पेस गर्नु पर्नेछ ।

८. थपघट वा हेरफेर गर्न सक्ने : यस कार्यविधिको कार्यान्वयनमा कुनै बाधा अवरोध वा अस्पष्टता आएमा नगर कार्यपालिकाले बाधा अड्काउ फुकाउने प्रयोजनका लागि कार्यविधिको आवश्यकता अनुसार व्याख्या वा संशोधन गर्न सक्नेछ ।

अनुसूची - १

वडाले गर्ने सिफारिसको ढाँचा

सेक्सड सिमेन (उन्नत नस्ल)को प्रयोगको लागि सूर्योदय नगरपालिका वडा नं. को तपसिलका दुग्ध उत्पादक सहकारी सदस्य/समूह सदस्य/व्यावसायिक फर्म/उन्नत गाई पालन गरेका कृषकहरू मध्ये आवेदन दिएको तपसिलका सहकारी सदस्य/समूह सदस्य/व्यावसायिक फर्म/कृषकहरूलाई सिफारिस गरिन्छ।

तपसिल

व्यक्तिगत/समूह/सहकारी संस्थाको नाम:

व्यावसायिक फार्मको नाम:

किसानहरूको नामथर: १.....

२.....

३.....

४.....

गाई सङ्ख्या:

आवश्यक माग सङ्ख्या:

सूर्योदय नगरपालिका वडा नं.:

वडा अध्यक्ष:

दस्तखत:

अनुसूचि - २

कबुलियतनामा

लिखितम् इलाम जिल्ला सूर्योदय नगरपालिका वडा नं.बस्ने नागरिकता नं.....भएको कृषक म.....ले सूर्योदय नगरपालिकाको गाईको प्रजननको लागि उन्नत नस्ल (सेक्सड सिमेन) कार्यक्रम प्रयोग तथा सञ्चालन सम्बन्धी कार्यविधि, २०७९ अनुसार मैले आफ्नो गाईलाई सेक्सड सिमेनबाट कृत्रिम गर्भाधान आज मिति २०...।.....मा गराएको छु ।सूर्योदय नगरपालिकाको सोही कार्यविधि अनुसार मैले यसरी सेक्सड सिमेनबाट कृत्रिम गर्भाधान गराएको ट्याग नं.....रहेको होलेस्टीन बेतभएको गाई सकभर बिक्री वितरण वा दान गर्ने छैनौं । अति आवश्यक परी बिक्री वितरण गर्नुपर्ने भएमा सूर्योदय नगरपालिका भित्र बसोबास गर्ने कृषकलाई मात्र बिक्री वितरण गर्नेछु र सो बिक्री गर्नुपूर्व खरिद गर्ने कृषक सहित पशु सेवा शाखा फिक्कलमा आई नियम अनुसारको नामसारी गरी गराई मात्र बिक्री वितरण गर्ने छौं भनी यो कागजमा सही छाप गरि दियोँ ,फरक परे कानुन बमोजिम सहुँला बुझाउँला ।

इति सम्वत् २०..... सालगते.....रोज..... शुभम् ।

कृ.ग. गराउने कृषकको नाम :


ठेगाना: सु.न.पा.,टोल.....

सम्पर्क नं.

सही :

दायाँ

बायाँ



कृ.ग. कर्ताको नाम र सही:

सूर्योदय नगरपालिकाको "घ" वर्गको निर्माण व्यवसायी इजाजतपत्र सम्बन्धी (तेस्रो संशोधन)

कार्यविधि, २०७९

कार्यपालिकाबाट स्वीकृत मिति-२०७९।०४।०२ गते

प्रस्तावना: सूर्योदय नगरपालिकाको सूर्योदय नगरपालिकाको "घ" वर्गको निर्माण व्यवसायी इजाजतपत्र सम्बन्धी कार्यविधि २०७४ लाई संशोधन गर्न वाञ्छनीय भएकोले सूर्योदय नगरपालिकाको कार्यपालिकाले यो कार्यविधि बनाएको छ ।

१.संक्षिप्त नाम र प्रारम्भ: (१) यो कार्यविधिको नाम **सूर्योदय नगरपालिकाको "घ" वर्गको निर्माण व्यवसायी इजाजतपत्र सम्बन्धी (तेस्रो संशोधन) कार्यविधि, २०७९** हुनेछ ।

(२) यो कार्यविधि कार्यपालिकाबाट पारित भई राजपत्रमा प्रकाशन भए पश्चात् तुरुन्त प्रारम्भ हुनेछ।

२. विषय वा प्रसङ्गले अर्को अर्थ नलागेमा यस कार्यविधिमा :

(क) "मूल कार्यविधि" भन्नाले "सूर्योदय नगरपालिकाको "घ" वर्गको निर्माण व्यवसायी इजाजतपत्र सम्बन्धी कार्यविधि २०७४"लाई जनाउनेछ ।

३. मूल कार्यविधिको अनुसूची २ खारेज गरिएको छ ।

४. मूल कार्यविधिको दफा २ को उपदफा (४), दफा ३ को उपदफा (२) र (३) र दफा ५ मा रहेको "अनुसूची २" भन्ने वाक्यांश हटाई "सूर्योदय नगरपालिकाको आर्थिक ऐन" भन्ने वाक्यांश राखिएको छ ।

५. दफा ३. को उपदफा (३) पछि देहाय बमोजिमको उपदफा (४) थप गरिएको छ ।

(४) यस कार्यविधिमा अन्यत्र जुनसुकै कुरा लेखिएको भएतापनि उपदफा (३) बमोजिम नवीकरण नभएका इजाजतपत्रहरूको हकमा यो कार्यविधि लागू भए पश्चात् एक पटकको लागि देहायका कागजात संलग्न राखी इजाजतपत्रको नवीकरण गराउनका लागि कार्यालयले निवेदन दर्ताका लागि ३५ दिनको म्याद राखी सूचना प्रकाशन गर्नु पर्नेछ । त्यसरी प्रकाशित सूचना बमोजिम सम्बन्धित निर्माण व्यवसायीले निवेदन दर्ता गराएमा म्याद समाप्त भएपछिको हरेक वर्षको थप दस्तुरको दरले गणना गर्दा हुने रकम र सो मा थप ५० प्रतिशतका दरले जरिबाना असुल गरी प्रमुख प्रशासकीय अधिकृतले इजाजतपत्र नवीकरण गरि दिनेछ ।
देहाय :

१. निवेदन

२. दफा ३. को उपदफा (२) बमोजिमका प्रमाणपत्र र विवरण

३. प्रत्येक वर्षको थप दस्तुर बापतको रकम राजस्व दाखिला गरेको भौचर

६. दफा ४. को उपदफा (३) मा "दफा ३ को उपदफा ३" भन्ने वाक्यांशको सट्टामा "दफा ३ को उपदफा ३ र ४" भन्ने वाक्यांश राखिएको छ ।

आज्ञाले

मिलन भट्टराई

प्रमुख प्रशासकीय अधिकृत